



KUNSILL LOKALI
BIRZEBBUGA

MINUTI

Laqgħa tal-Kunsill Lokali Birzebbuga

9 LEGIŻLATURA

Laqgħa Numru 7

L-Erbgħa, 6 ta' Novembru 2024

Il-Kunsill Lokali Birzebbuga ltaqa' ġewwa l-uffiċċju amministrattiv tiegħu li jinsab fl-indirizz: Dar Birzebbuga, Triq Santa Marija, Birzebbuga, fil-17:30.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku
Is-Sur Alex Caruana	Kunsillier
Is-Sa Maria Mifsud	Kunsilliera
Is-Sur Ivan Abela Grech	Kunsillier
Is-Sur Karel Zahra	Kunsillier
Is-Sa Rohasia Zammit	Kunsilliera
Is-Sur Darren Mark Debono	Kunsillier

ASSENTI B'APOLOĠIJA (Skont Ordni Permanenti 14A):

Is-Sur Johann Borg	Kunsillier
--------------------	------------

ASSENTI:

Hadd

UFFIĊJALI PREŻENTI:

Is-Sur Jordy Brincat	Segretarju Eżekuttiv
----------------------	----------------------

MEMBRI MILL-PUBBLIKU:

Hadd

07.01 Qari tal-ittri t'apologija

07.01.01 Il-Kunsillier Johann Borg talab sabiex ikun skużat minn din is-seduta minhabba raġunijiet ta' saħħa. Din it-talba giet aċċettata mill-kunsilliera kollha preżenti.

07.02 Approvazzjoni tal-minuti (seduta 05 u seduta 06)

07.02.01 Ma kien hemm l-ebda korrezzjoni fuq il-minuti ta' seduti 5 u 6.

07.02.02 Fuq proponiment tal-Viċi Sindku Josette Busuttil, u sekondata mill-Kunsillier Alex Caruana, il-minuti ta' seduta 5 ġew approvati unanimament.

07.02.03 Fuq proponiment tal-Kunsilliera Rohasia Zammit, u sekondata mill-Kunsillier Karel Zahra, il-minuti ta' seduta 6 ġew approvati unanimament.

07.03 Approvazzjoni ta' kwotazzjonijiet

07.03.01 *Newsletter tal-Kunsill:* Is-Sindku Scott Camilleri semma li ngabru 3 kwotazzjonijiet għad-design u printing tan-newsletter tal-Kunsill. L-orħos kwotazzjoni għal newsletter ta' 12-il paġna kienet dik A, li tammonta għal €630. Il-kunsilliera preżenti qablu ma' din il-kwotazzjoni.

07.03.02 *Rekording ta' għana dwar Birżebbuġa:* Is-Sindku Scott Camilleri semma li wara li saret l-attività ta' Jum Birżebbuġa ġie sugġerit li l-makjetta li giet interpretata dakinhar, tiġi rekordjata mill-istess kantanta u kitarristi sabiex tinzamm fil-profil tar-raħal. Il-kwotazzjoni kienet dik ta' €400. Il-kunsilliera preżenti qablu ma' din il-kwotazzjoni.

07.03.03 *Sessjonijiet tal-fitness għas-sena 2025:* Is-Sindku Scott Camilleri semma li ntgħalbu għall-3 kwotazzjonijiet għas-sessjonijiet tal-fitness għas-sena 2025. Huwa spjega li għalkemm l-ewwel kwotazzjoni hija iktar għolja mit-tieni waħda, hemm iktar flessibilità fil-ħinijiet u kif ukoll tgħallem dak li tlabna bħala Kunsill. Il-kwotazzjoni kienet dik ta' €50 għal kull sessjoni. Il-kunsilliera kollha preżenti qablu ma' din il-kwotazzjoni.

07.03.04 *Sticker signs:* Is-Sindku Scott Camilleri semma li ngabru 3 kwotazzjonijiet għal sticker signs tal-iżgombro u skart goff. L-orħos kwotazzjoni kienet dik A, li tammonta għal €625.40. Il-kunsilliera preżenti qablu ma' din il-kwotazzjoni.

07.04 Komunikazzjoni mis-Sindku

07.04.01 Is-Sindku Scott Camilleri semma li l-attività ta' Jum Birżebbuġa kienet waħda ta' suċċess u spjega li r-rikonoxximenti u Ġieħ Jum Birżebbuġa ngħataw kif ġej:

- Rikonoxximent Atleti/Sportiv tas-Sena:
Is-Sur Trustin Farrugia Cann
- Rikonoxximent Impenn u Dedikazzjoni:
Is-Sa Rita D'Amato
- Rikonoxximent Żagħżuġ/a tas-Sena:
Is-Sa Michela Baldacchino u s-Sa Martha Zammit

- Rikonoxximent Anzjan/a tas-Sena
Ma kien hemm l-ebda nominazzjoni
- Rikonoxximent Hidma fil-Kultura:
The Dancing Angels u Kummissjoni tan-Nar San Pietru fil-Ktajjen
- Rikonoxximent Hidma fil-Volontarjat:
Is-Sur Joseph Abdilla
- Rikonoxximent Hidma fl-Inkluzjoni:
Ma kien hemm l-ebda nominazzjoni
- Rikonoxximent Joe Baldacchino Lifetime Achievement Award:
Is-Sur Carmel Farrugia, is-Sur Emanuel Cutajar u s-Sur Joseph Farrugia
- Ġieħ Birzebbuga 2024:
Is-Sur Emanuel Francalanza

Dakinhar inżammet minuta silenzju għall-mibki *Joseph Zammit* u l-mibki *Jake Vella*, kif ukoll inġhatat tifikira lill-familjari tagħhom. Fl-istess serata inġhata rikonoxximent liż-żagħżuġha *Ena Marie Mifsud* li s-sena l-oħra ma setgħetx tkun prezenti minħabba raġunijiet ta' saħħa.

07.04.02 Is-Sindku Scott Camilleri semma li ġew diskussi l-pjanti li ġew preparati mill-perit tal-Kunsill fuq il-junction ta' Cabo Terrace f'Hal Far. Huwa spjega li ġew infurmati li din l-art hija privata u għalhekk ma jistgħux jiġu prezentati l-pjanti lil TM. Dan ġara billi qatt ma kien hemm informazzjoni provduta li dik l-art hija privata wara li kien inġhadda t-tarmak (min-naħa tal-Gvern) minn go fiha. Huwa qal li fis-seduti futuri se jsiru diskussjonijiet u jaraw pjanti aħjar. Il-Kunsillier Alex Caruana qal li tkellem mal-perit u li l-unika għażla li baqa' hija aktarx sistema ta' traffic lights li tgħin fid-dhul u l-ħruġ.

07.04.03 Is-Sindku Scott Camilleri semma li kienet saret talba biex il-konsulent ambjentali tal-Kunsill jibgħat lill-ERA rigward l-irwejjah tal-impjant tal-ħut. L-ERA qalet li l-ilmenti naqsu drastikament u li qed tittiehed azzjoni min-naħa tagħhom meta r-riħ ikun qawwi biss. Qalet ukoll li f'dan il-perjodu kien hemm moniteragg tax-xogħol kollu li sar fil-fazi tal-ittestjar.

07.04.04 Is-Sindku Scott Camilleri semma li rigward Vjal Kulhadd intbagħtu l-pjanti kollha ta' Triq FM Ferretti lill-IM sabiex nirċievu l-fondi għall-proġett li hemm pjanat għal dik iż-żona. Huwa semma li hemm bżonn dikjarazzjoni ffirmata minn kull kunsillier sabiex tiġi aċċettata l-applikazzjoni.

07.05.05 Is-Sindku Scott Camilleri semma li billi l-Kunsillier Johann Borg ilu ma jattendi seduti, minħabba raġunijiet ta' saħħa, hemm bżonn li numru ta' xogħlijiet li jridu jsiru relatati mad-dekasteri assenjati lilu jiġu assistiti mill-kunsilliera. Il-Kunsillier Alex Caruana se jassisti fid-dekasteru tat-trasport pubbliku. Il-Viċi Sindku Josette Busuttil se tassisti fis-servizzi fil-komunitajiet għall-anzjani. Il-Kunsillier Alex Caruana offra li jekk ikun hemm il-bżonn li jmur xi laqgħat dwar it-trasport pubbliku jattendi mal-Viċi Sindku Josette Busuttil. Is-Sindku Scott Camilleri flimkien mal-Kunsillier Karel Zahra se jassistu fil-permessi tal-Awtorità tal-Ippjanar. Il-Kunsilliera Maria Mifsud se tassisti fil-qasam tas-saħħa.

07.05.06 Is-Sindku Scott Camilleri semma li rċieva korrisondenza mill-AKL rigward il-bus shelters ġodda li se jiġu installati go Birzebbuga. Huwa ssuġġerixxa li il-Viċi Sindku

Josette Busuttil titkellem mal-AKL sabiex naraw x'qed joffru eżatt, u jekk hemmx lok ta' għażla fejn jixtieq li l-Kunsill Lokali jinstalla dawn iż-żewġ Bus Shelters provduti.

07.05 Mistoqsijiet mill-kunsilliera

07.05.01 Il-Kunsillier Karel Zahra ressaq mistoqsija dwar ir-rezoning tat-tankijiet tal-gass fil-Qajjenza. Huwa xtaq ikun jaf x'inhi l-pożizzjoni tal-Kunsill dwar dawn il-pjanti l-ġodda u kif se nkomplu nirrappreżentaw il-komunità dwar dan. Is-Sindku Scott Camilleri wieġeb li din il-proposta għandha tkun punt ta' diskussjoni fis-seduta li jmiss. Il-Kunsill se jaħdem mal-konsulent ambjentali sabiex jippreżenta punti dwar dawn il-pjanti lill-Awtorità tal-Ippjanar.

07.05.02 Il-Kunsillier Karel Zahra ressaq mistoqsija dwar meta se jitlesta x-xogħol fi Ġnien l-Indipendenza. Huwa semma wkoll li hemm bżonn ta' sistema ta' CCTV. Is-Sindku Scott Camilleri wieġeb li x-xogħlijiet waslu f'fazi li jibdew jingħalqu. Huwa qal li fil-laqgħa li kellu nhar it-Tnejn mal-projects manager irrimarka numru ta' problemi, fosthom safety gates kif ukoll nuqqas ta' lqugh għall-ħamrija. Rigward is-CCTV, hemm conduit mgħoddi u se ssir sistema ġdida.

07.05.03 Il-Kunsillier Karel Zahra ressaq mistoqsija dwar id-dwal taż-zebra crossing fi Triq il-Port Hieles. Huwa semma li numru ta' residenti f'din it-triq ilmentaw dwar id-dwal taż-zebra crossing u li jixtieq jiċċekkja jekk dawn humiex se jiġu konnessi u x'inhi r-raġuni jekk le. Is-Sindku Scott Camilleri wieġeb li din giet diskussa ma' IM u l-kuntrattur applika għal STL.

07.05.04 Il-Kunsillier Karel Zahra ressaq mistoqsija dwar sigar f'Għar Hasan. Huwa semma li hemm nuqqas ta' żbir li qed jiggrava, tant li f'xi postijiet il-bankina mhijiex aċċessibbli u għalhekk dan jista' jwassal għal xi incident. Huwa xtaq ikun jaf jekk hemmx xi pressjoni oħra li tista' ssir min-naħa tal-Kunsill mad-dipartiment konċernat. Is-Sindku Scott Camilleri wieġeb li dawn kienu jsiru minn Ambjent Malta iżda did-darba se jipprovaw jagħmluhom il-ħaddiema tal-Kunsill.

07.05.05 Il-Kunsillier Karel Zahra ressaq mistoqsija dwar l-għawm tal-annimali. Huwa qal li kien ressaq diversi punti dwar dan u jixtieq li din id-diskussjoni tiġi konkluzja ħalli jimxu għall-pass li jmiss. Is-Sindku Scott Camilleri wieġeb li rigward din il-proposta jissuggerixxi li ssir forma ta' mozzjoni għas-seduta li jmiss sabiex ikollna pjan ta' azzjoni ċar.

07.05.06 Il-Kunsillier Karel Zahra ressaq mistoqsija dwar is-servizz Ro-Ro mill-Freeport għal Għawdex. Huwa qal li l-Ministru tat-Trasport l-Onor. Chris Bonett kien semma li waħda mill-miżuri biex jitnaqqas it-traffiku hija dik tas-servizz tar-Ro-Ro mill-Freeport għal Għawdex. Huwa xtaq ikun jaf jekk il-Kunsill kienx ikkonsultat dwar din il-miżura, u jekk hemmx idea ta' kemm din se żżid vapuri ġewwa l-Freeport, u jekk dawn humiex se jiġu mogħtija parti mit-terminal l-iktar viċin ta' Wied il-Buni. Is-Sindku Scott Camilleri wieġeb li mhuwiex infurmat b'din id-deċiżjoni u għalhekk trid issir talba fil-laqgħa tal-EMC li jmiss.

07.06 Komunikazzjoni mis-Segretarju Eżekuttiv

07.06.01 Is-Segretarju Eżekuttiv Jordy Brincat preżenta r-rapport ta' xogħlijiet mill-contracts manager għax-xahar t'Ottubru 2024 fuq il-mejda tal-kamra.

07.06.02 Is-Segretarju Eżekuttiv Jordy Brincat ressaq quddiem il-Kunsill li r-riċeviment annwali li jsir kull sena jsir nhar it-Tnejn, 23 ta' Diċembru 2024 ġewwa l-Kunsill Lokali.

07.06.03 Is-Segretarju Eżekuttiv Jordy Brincat semma li qed isir ix-xogħol sabiex jingabru l-cards tal-barrier tal-Bajja s-Sabiha. Il-Kunsillier Ivan Abela Grech issuggerixxa li x-xogħol isir kollu mill-bidu. Hu se jkun qed jaħdem fuqa wara l-festi tal-Milied.

07.07 Korrispondenza

07.07.01 Is-Sindku Scott Camilleri semma li l-Kunsill Reġjonali tan-Nofsinhar se jkun qed jagħti €2,000 lill-Kunsill sabiex jgħinu fl-ispejjeż relatati m'attivitajiet u tiżjin tal-Milied. Huwa semma li dis-sena għadhom qed isiru d-diskussjonijiet mal-kuntrattur u l-għaqdiet billi dis-sena qed isiru x-xogħlijiet fit-toroq. Huwa ssuggerixxa li nagħmlu claim fuq promozzjoni u tiżjin sabiex inheggu r-residenti jzejnu u jinghata rigal lil min ikollu l-isbaħ tiżjin. Ġie suggerit li €1,500 jintefqu fit-tiżjin u €500 jinghataw rigal għal min izejjen l-isbaħ faċcata.

07.07.02 Is-Sindku Scott Camilleri semma li daħlet talba għall-kollaborazzjoni biex il-Kunsill jgħin fl-ispiza tas-sala tal-iskola għal reċta li se jtellgħu fis-7 u 8 ta' Diċembru. Il-flus li se jingabru minn din ir-reċta se jmorru għall-karità. Il-kunsilliera preżenti qablu ma' dan.

07.07.03 Is-Sindku Scott Camilleri semma li hu u l-Viċi Sindku Josette Busuttil u s-Segretarju Eżekuttiv Jordy Brincat kellhom laqgħa ma' Malta Public Transport rigward ir-rotta 80. Minn Jannar li ġej ir-rotta 80, li sservi lil Birżebbuġa, se tibda tgħaddi mill-Qajjenza wkoll. Il-kunsilliera preżenti qablu ma' dan.

07.07.04 Is-Sindku Scott Camilleri semma li rċivejna skema marbuta mal-karnival. Din l-iskema hi SPI/SCI/8/2024 – Espressjoni ta' Interess - Finanzjament Karnival 2025. Fiha hemm allokatu €5,000 inkluż il-VAT. L-applikazzjoni trid tasal sa nhar it-Tnejn, 2 ta' Diċembru 2024. Il-Kunsill se jkun qiegħed jorganizza attività żgħira tal-karnival fil-bidu ta' Marzu 2025 ġewwa Birżebbuġa. Aktar dettalji se jinghataw viċin id-data ta' din l-attività. Il-kunsilliera preżenti qablu li napplikaw għal din l-iskema maħruġa mid-Divizjoni tal-Gvern Lokali.

07.07.05 Is-Sindku Scott Camilleri semma li rċivejna l-ewwel stima biex titnaddaf iż-żona li tmiss ma' Triq Ta' Felicjan, Triq il-Port Hieles u ż-żona Tal-Papa. L-istima hija ta' €32,326. Huwa semma wkoll li fil-ġnien ta' Triq Dun Ġorġ Zammit hemm haġt baxx li qed jaqa' u huwa ta' periklu kbir. Sabiex dan jitranga l-ispiza se tammonta għal €10,150. Il-Kunsillier Alex Caruana ma qabilx ma' dan u ssuggerixxa li jsir hoarding minflok. Is-Sindku Scott Camilleri ssuggerixxa li ssir talba bil-framework agreements mid-Dipartiment tax-Xogħlijiet Pubbliċi. Il-kunsilliera preżenti qablu li dawn iż-żewġ xogħlijiet isiru permezz tal-framework li għandna mal-Public Works.

07.07.06 Is-Sindku Scott Camilleri semma li hemm tfajla li se tirrapprezenta lil Birzebbuġa f'Miss Malta u tixtieq tiltaqa' mal-Kunsill. Din se tiġi mistiedna tiltaqa' mal-Kunsill kwarta qabel is-seduta li jmiss ta' Diċembru.

07.07.07 Il-Kunsillier Alex Caruana ta spjegazzjoni dwar ix-xogħlijiet li għaddejjin bħalissa. Huwa qal li kien għamel talba biex titwal Triq il-Port Hieles ma' Triq G. Galizia u Triq in-Noqra, iżda l-Kap Eżekuttiv ta' IM qallu li din diffiċli ssir. Il-Kunsillier Alex Caruana ma qabilx miegħu. Huwa semma wkoll li f'parti minn dik iż-żona hemm PC application li jekk din tiġi approvata, parti minnha tibqa' tiegħla sa fejn hemm żona ODZ. Huwa semma wkoll li x-xogħol li qed isir bħalissa mistenni jitla' fil-pjazza fil-granet li ġejjin u minn hemm ikompli għal Triq Birzebbuġa, bejn Triq Santa Katerina u l-għassa tal-pulizija. Wara li jitlesta, ix-xogħol se jitkompla mill-għassa sa Triq San Patrizju. Dan l-aħħar xogħol se jinkludi interventi minn Enemalta kif ukoll xogħlijiet tad-drenagg. Il-Kunsill qiegħed jidhlo f'konsultazzjoni mal-entitajiet konċernati biex kemm jista' jkun parti mit-triq tibqa' miftuħa.

07.07.08 Is-Sindku Scott Camilleri prezenta sketch tad-disinn magħmul volontarjament mill-Kunsillier Alex Caruana għall-mafkar tal-mibki l-pumpier Joseph Zammit. Il-Kunsillier Alex Caruana ssuġġerixxa wkoll li tinżera' sigra. Il-Kunsillier Karel Zahra semma li qabel nipproċedu nitkellmu mal-familjari.

07.07.09 Il-Kunsilliera Rohasia Zammit tkellmet dwar attivitajiet li qed taħdem fuqhom għal żmien il-Għid u l-Halloween. Hija ssuġġeriet li fl-Għid issir Easter egg hunt u fil-Halloween issir trick or treat fiż-żoni tar-residenti li jaċċettaw li jieħdu sehem. Il-kunsilliera prezenti qablu ma' dawn iż-żewġ attivitajiet.

07.07.10 Il-Kunsillier Darren Mark Debono semma li kellu laqgħa ma' tal-lifeguards sabiex ikollna servizz fil-bajja. Huwa spjega li s-servizz tagħhom huwa sas-18:00. Apparti li dawn jagħmlu l-moniteragg minn fuq il-bajja, jagħmlu wkoll patrolling minn fuq il-baħar. Huwa spjega wkoll li dawn se jagħmlu iktar laqgħat qabel jibda s-sajf. Is-Sindku Scott Camilleri qal sabiex hekk kif ikun hemm laqgħa nattendu għaliha ħalli jkollna Birzebbuġa iktar sigura.

07.08 Mozzjonijiet/Rakkomandazzjonijiet

07.08.01 Ma kien hemm l-ebda mozzjoni/rakkomandazzjoni.

07.09 Quarterly Report (Jannar-Settembru 2024)

07.09.01 Is-Segretarju Eżekuttiv Jordy Brincat ressaq il-quarterly report ta' bejn Jannar u Settembru 2024, li ġie ċċirkulat minn qabel is-seduta u għalhekk ġie kkunsidrat bħala moqri. Hawn, l-accountant tal-Kunsill tat spjegazzjoni dwar il-quarterly report (Jannar-Settembru 2024).

07.09.02 Il-Kunsillier Karel Zahra ressaq mistoqsija dwar ir-repairs and upkeep, fejn xtaq ikun jaf jekk hemmx raġuni li dawn ġew oġġla milli mistenni. L-accountant tal-Kunsill wiegbet li dan huwa t-total tal-manutenzjoni, partikolarment tal-berġa. Is-Sindku Scott Camilleri intervjena billi semma li l-berġa kellha ssir mill-Kunsill u wara jiġu rimborzati l-ispejjeż.

07.09.03 Il-Kunsillier Karel Zahra rrimarka li l-FSI huwa għoli billi l-flus ma ntefqux fuq il-bandli li kellu jsir, però l-Kunsill b'hekk gwadanja iżjed minn dak maħsub.

07.09.04 Il-Kunsillier Karel Zahra rrimarka li għad m'hemmx inkluz il-performance bonus fl-ispejjeż tal-ħaddiema amministrattivi. L-accountant tal-Kunsill wiegħbet li dan se jiġi inkluz fl-aħħar quarterly tas-sena.

07.09.05 Il-quarterly report ta' bejn Jannar u Settembru 2024 ġie approvat unanimament mill-kunsilliera prezenti.

07.10 Estimi Finanzjarji għas-sena 2025

07.10.01 Is-Segretarju Eżekuttiv Jordy Brincat ressaq l-abbozz tal-estimi finanzjarji għas-sena 2025, li ġie ċċirkulat minn qabel is-seduta u għalhekk ġie kkunsidrat bħala moqri. Hawn, l-accountant tal-Kunsill tat spjegazzjoni dwar l-estimi finanzjarji 2025.

07.10.02 Il-Kunsillier Karel Zahra semma li fondi allokatu għal sena hemm biss €40,000 u li dan mhux biżżejjed biex isiru proġetti li hemm pjanati. Se jsiru xi emendi hekk kif maqbul.

07.10.03 Dawn l-estimi finanzjarji għas-sena 2025 ġew approvati unanimament mill-kunsilliera prezenti.

07.11 Laqgħa Annwali (estimi finanzjarji) għas-sena 2025

07.11.01 Il-laqgħa annwali (estimi finanzjarji) għas-sena 2025 se ssir nhar l-Erbgħa, 4 ta' Dicembru 2024, fis-19:30 gewwa l-boardroom tal-Kunsill Lokali Birżebbuġa.

07.12 Business Plan 2024-2029

07.12.01 Is-Segretarju Eżekuttiv Jordy Brincat ressaq l-abbozz tal-pjan ta' ħidma ta' bejn l-2024 u l-2029, li se jkun qed jimplementa l-Kunsill. Dan ġie ċċirkulat minn qabel is-seduta u għalhekk ġie kkunsidrat bħala moqri. Hawn is-Segretarju Eżekuttiv Jordy Brincat u l-accountant tal-Kunsill taw spjegazzjoni dwar dan il-pjan ta' ħidma.

07.12.02 Il-Kunsillier Karel Zahra semma li l-ammont li se jiswa l-Ġnien Profs. Anton Tabone se juża l-maġġor parti tal-fondi tal-Kunsill, għalhekk ġie sugġerit li l-ammont jinżel minn €400,000 għal €150,000 li jinkludu €56,000 mill-iskema tad-Divizjoni tal-Gvern Lokali. Dawn il-fondi se jinqasmu hekk: €45,000 flooring u l-kumpliment tal-ammont jintefaq fit-tagħmir. Hawn, il-kunsilliera qablu li għandha ssir laqgħa mas-Segretarju Parlamentari tal-Gvern Lokali l-Onor. Alison Zerafa Civelli. Il-Kunsillier Karel Zahra qal li jrid jiġi deċiż x'se jsir fuq l-ispiza tal-imsemmi ġnien. Is-Sindku Scott Camilleri ssuggerixxa li sakemm ikollna konferma uffiċjali ma jsir xejn.

07.12.03 Dan il-pjan ta' ħidma ġie approvat unanimament mill-kunsilliera prezenti.

07.13 Ingagg għal Uffiċjal Eżekuttiv

07.13.01 Is-Segretarju Eżekuttiv Jordy Brincat ta aġġornament dwar is-sejha għal Uffiċjal Eżekuttiv fi Skala 13. Mill-aħhar seduta harget is-sejha interna u qal li daħlet applikazzjoni waħda mill-iskrivana s-Sa Anabel Micallef. Wara li giet diskussa l-eligibbiltà u l-ħidma tagħha fil-Kunsill, il-kunsilliera prezenti approvaw li s-Sa Anabel Micallef tinħatar Uffiċjal Eżekuttiv mill-1 ta' Jannar 2025.

07.14 Skeda ta' pagamenti u petty cash

Skeda ta' pagamenti:

07.14.01 Is-Sindku Scott Camilleri rrimarka li għandu kunflitt t'interess f'pagament numru 36.

Petty cash:

07.14.02 Ma kienx hemm mistoqsijiet dwar il-petty cash.

Fuq proponiment tal-Kunsilliera Maria Mifsud, u sekondata mill-Viċi Sindku Josette Busuttil, il-kunsilliera prezenti kollha qablu dwar l-iskeda tal-pagamenti u l-petty cash.

07.15 Tmiem tal-laqgħa u data tas-seduta li jmiss

07.15.01 Is-seduta tal-Kunsill intemmet fit-20:30 wara li giet mgħoddija l-aġenda kollha u giet aġġornata għal nhar l-Erbgħa, 4 ta' Diċembru 2024, fil-17:30.

Ikkonfermati illum l-Erbgħa, 4 ta' Diċembru 2024.

IFFIRMATA

Scott Camilleri
Sindku

IFFIRMATA

Jordy Brincat
Segretarju Eżekuttiv